

કોરોના (Covid-19)ની વૈશ્વિક
મહામારીને કારણે ઉદ્ઘબેલ પરિસ્થિતિ
અંતર્ગત માધ્યમિક અને ઉચ્ચતર
માધ્યમિક શાળાઓમાં દિવાળી વેકેશન
બાદ શાળાઓ પુનઃ શરૂ કરવા બાબત.

ગુજરાત સરકાર

શિક્ષણ વિભાગ

નાના ક્રમાંક: મશાબ/૧૨૨૦/૮૭૪/૪

સચિવાલય, ગાંધીનગર.

તા. ૧૮/૧૧/૨૦૨૦

વંચાણે લીધા:

(૧) ભારત સરકારના ગૃહ મંત્રાલયના ઓર્ડર નં. ૪૦-૩/૨૦૨૦-ડી.એમ.-૧ (એ) તા. ૩૦ સપ્ટેમ્બર, ૨૦૨૦થી
બહાર પાડેલ માર્ગદર્શિકા.

(૨) તા. ૧૦/૧૧/૨૦૨૦ના રોજ માન. મુખ્યમંત્રીશ્રીના અધ્યક્ષસ્થાને યોજાયેલ બેઠક.

આમુખ:

વંચાણે લીધેલ કમ (૧)ની માર્ગદર્શિકા મુજબ ડિઝાસ્ટર મેનેજમેન્ટ એક્ટ, ૨૦૦૫ હેઠળ દેશમાં
કોવિડ-૧૯ના નિયંત્રણ માટે લોકડાઉનના પગલાને અનુસરીને જે બંધ હતું તે ફરીથી શરૂ કરવા માટેની
ભારત સરકાર દ્વારા માર્ગદર્શિકા જરી કરવામાં આવી છે. જે મુજબ કન્ટેનમેન્ટ ઓનની બહાર મંજૂરી
આપવામાં આવતી પ્રવૃત્તિઓમાં ૧૫મી ઓક્ટોબર, ૨૦૨૦ પછી, શાળાઓ અને કોચિંગ સંસ્થાઓ ફરીથી
કમશા: ખોલવામાં આવે એવું સૂચન કરવામાં આવેલ, જેના માટે રાજ્ય/ કેન્દ્રશાસિત પ્રદેશ સરકાર સંબંધિત
શાળા/સંસ્થા સંચાલકો સાથે પરામર્શ કરી, પરિસ્થિતિના મૂલ્યાંકન આધારિત અને વંચાણે લીધેલ કમ (૨)
મુજબ તા. ૧૦/૧૧/૨૦૨૦ના રોજ માન. મુખ્યમંત્રીશ્રીના અધ્યક્ષસ્થાને યોજાયેલ બેઠકમાં ધોરણ-૮ થી
ધોરણ-૧૨ની શાળાઓમાં દિવાળી વેકેશન બાદ વર્ગખંડમાં પ્રત્યક્ષ શિક્ષણ કાર્ય પુનઃ શરૂ કરવાની બાબત
સરકારશ્રીની વિચારણા હેઠળ હતી.

નાના :-

પુખ્ત વિચારણાને અંતે રાજ્યની તમામ માધ્યમિક અને ઉચ્ચતર માધ્યમિક શાળાઓમાં
તા. ૨૩/૧૧/૨૦૨૦ થી પ્રત્યક્ષ શિક્ષણ કાર્ય પુનઃ શરૂ કરવાનું નાનાવામાં આવે છે.

રાજ્યમાં આવેલ તમામ બોર્ડની તમામ સરકારી/ખાનગી માધ્યમિક અને ઉચ્ચતર માધ્યમિક
શાળાઓના શૈક્ષણિક-બિન શૈક્ષણિક સ્ટાફ તથા વિદ્યાર્થીઓએ નીચે મુજબની સુચનાઓનું ચુસ્તપણે પાલન
કરવાનું રહેશે.

(૧) તા. ૨૩/૧૧/૨૦૨૦ થી તમામ સરકારી/સ્વનિર્ભર માધ્યમિક અને ઉચ્ચતર માધ્યમિક શાળાઓ
વિદ્યાર્થીઓ માટે ઓફલાઇન (મૌતિક રીતે) શૈક્ષણિક કાર્ય ફરીથી શરૂ કરવામાં આવશે. ઓફલાઇન (મૌતિક
રીતે) શૈક્ષણિક કાર્યમાં હાજરી આપવી વિદ્યાર્થી માટે સ્વૈચ્છિક રહેશે તથા તે માટે સંબંધિત સંસ્થાએ

વિદ્યાર્થીના વાલીઓ પાસેથી આ સાથે સામેલ નમૂનામાં લેખિત સંમતિપત્ર મેળવવાનું રહેશે. જે વિદ્યાર્થીઓ ક્લાસમાં ન જોડાય તેઓ માટે ONLINE અભ્યાસની વ્યવસ્થા શાળાઓ દ્વારા કરવાની રહેશે તેમજ રાજ્ય સરકાર દ્વારા વંદે ગુજરાત ચેનલ અને દૂરદર્શન ડી.ડી. ગિરનાર પરથી પ્રસારિત થતા શૈક્ષણિક કાર્યક્રમો જોવા માટે વિદ્યાર્થીઓને પ્રોત્સાહિત કરવાના રહેશે.

(૨) અઠવાડિયાના સોમવાર, બુધવાર અને શુક્રવારના રોજ ધોરણ-૧૦ અને ધોરણ-૧૨ના વિદ્યાર્થીઓને શાળાએ બોલાવવાના રહેશે. જ્યારે મંગળવાર, ગુરુવાર અને શનિવારના રોજ ધોરણ-૮ અને ધોરણ-૧૧ના વિદ્યાર્થીઓને શાળાએ બોલાવવાના રહેશે.

(૩) વિદ્યાર્થીઓની સંખ્યા તથા વિષયની જરૂરીયાત તેમજ જટિલતા ધ્યાને લઈને શાળાઓએ વર્ગ સંખ્યા ગોઠવવાની રહેશે. જેથી બે વિદ્યાર્થીઓ વચ્ચે ભારત સરકારની એસ.ઓ.પી./ માર્ગદર્શિકા પ્રમાણે સોશિયલ ડિસ્ટન્સ જળવાય તે મુજબ બેઠક વ્યવસ્થા ગોઠવવાની રહેશે. વધુમાં, કયા વિષય/અભ્યાસક્રમ માટે કયા પ્રકારની વ્યવસ્થા ગોઠવવાની રહેશે તે અંગેનો નિર્ણય લેવા માટે શાળાના આચાર્યશ્રી સક્ષમ રહેશે.

(૪) વિદ્યાર્થીઓ, શિક્ષકો તેમજ અન્ય તમામ કર્મચારીઓ માટે ફેસ માસ્ક ફરજિયાત રહેશે. અને સતત મોનીટરિંગ દ્વારા કોઇ પણ સંકમિત અથવા લક્ષણ ધરાવતા વિદ્યાર્થી/શિક્ષક શાળા સંકુલમાં ના પ્રવેશ તેની કાળજી સંબંધિત સત્તાધિકારીઓએ લેવાની રહેશે.

(૫) કન્ટેન્ટમેન્ટ ઝોનમાં રહેતા હોય તેવા અથવા પરિવારમાં કોરોના સંકમિત કોઇ વ્યક્તિ હોય તેવા વિદ્યાર્થી કે સ્ટાફના કોઈપણ વ્યક્તિ શાળામાં હાજર રહી શકશે નહીં. કન્ટેન્ટમેન્ટ ઝોનના વિસ્તારમાં શાળા હોય તો શાળા ખોલી શકશે નહીં.

(૬) ભારત સરકારના દ્વારા બહાર પાડવામાં આવેલ S.O.P. માં દર્શાવ્યા મુજબ તમામ સંબંધિતો જેવા કે આચાર્ય, શિક્ષકો, વાલીઓ, વિદ્યાર્થીઓ, SMC સભ્ય વગેરેના કેપેસીટી બિલ્ડિંગ અંગેની કાર્યવાહી ગુજરાત શૈક્ષણિક સંશોધન અને તાલીમ પરિષદ (GCERT) અને જિલ્લા શિક્ષણ અને તાલીમ ભવન (DIET) એ કરવાની રહેશે.

(૭) આ તમામ કાર્યવાહી ભારત સરકારના દ્વારા બહાર પાડવામાં આવેલ એસ.ઓ.પી./માર્ગદર્શિકાની ગાઇડલાઇનને અનુસરીને કરવાની રહેશે. (WWW.Education.gov.in પર ઓનલાઇન ઉપલબ્ધ છે.)

ઉપર્યુક્ત તમામ માર્ગદર્શિકાનું પાલન સંબંધિત જિલ્લાના વહીવટી તંત્ર અને શાળાના આચાર્યશ્રી/સંચાલકશ્રી દ્વારા સ્થાનિક પરિસ્થિતીને ધ્યાને લઈ વિદ્યાર્થીઓના હિતમાં સ્વવિવેક અનુસાર કરવાનું રહેશે.

ગુજરાતના રાજ્યપાલશ્રીના હુકમથી અને તેમના નામે


(બી.પી.મેનપરા)

ઉપ સચિવ,
શિક્ષણ વિભાગ

બિડાણ :-

- વાલી/માતા પિતાના સંમતિપત્રનો નમૂનો.

પ્રતિ,

૧. માન. રાજ્યપાલશ્રીના સચિવશ્રી, રાજ્યભવન, ગાંધીનગર.(પત્રદારા)
૨. માન.મુખ્યમંત્રીશ્રીના અગ્રસચિવશ્રી, સ્વર્ણિમ સંકુલ-૧, સચિવાલય,ગાંધીનગર.
૩. માન.નાયબ મુખ્યમંત્રીશ્રીના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
૪. માન.મંત્રીશ્રી (શિક્ષણ)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
૫. માન.રા.ક.મંત્રીશ્રી (શિક્ષણ)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
૬. મુખ્ય સચિવશ્રીના નાયબ સચિવશ્રી, મુખ્ય સચિવશ્રીનું કાર્યાલય, સચિવાલય, ગાંધીનગર.
૭. અધિક મુખ્ય સચિવશ્રી (નાણા)ના અગ્રરહસ્ય સચિવશ્રી, બ્લોકનં.૪, નાણાવિભાગ, સચિવાલય, ગાંધીનગર.
૮. અગ્રસચિવશ્રી (શિક્ષણ), શિક્ષણ વિભાગ, સચિવાલય, ગાંધીનગર.
૯. સચિવશ્રી(પા.શિ.અનેમા.શિ), શિક્ષણ વિભાગ, સચિવાલય, ગાંધીનગર.
૧૦. નિયામકશ્રી, શાળાઓની કચેરી, બ્લોક-૬/૧, ડૉ.જીવરાજ મહેતા ભવન, ગાંધીનગર.
૧૧. સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર.
૧૨. નિયામકશ્રી, જી.સી.ઇ.આર.ટી., સેક્ટર-૧૨, ગાંધીનગર.
૧૩. સર્વે જીલ્લા કલેક્ટરશ્રીઓ (કમિશરશ્રી શાળાઓની કચેરી મારફત)
૧૪. સર્વે જિલ્લા શિક્ષણાધિકારીશ્રીઓ (ગુ.મા. અને ઉ.મા.શિ બોર્ડ મારફતે)
૧૫. સચિવાલયના સર્વે વિભાગો.
૧૬. વિભાગની સર્વે શાખાઓ.
૧૭. નાયબ સેક્શન અધિકારી સિલેક્ટ ફાઈલ.
૧૮. શાખા સિલેક્ટ ફાઈલ.

વाली/મाता-पितानुं नाम

सरनामुँ _____

मो. नं. _____

ता. _____

પ્રતि,

આચાર્યશ્રી,

શાળાનું નામ : _____

સરનામું: _____

જિલ્લો:

વિષય: મારા પાત્ય/પુત્ર/પુત્રીને શાળામાં પ્રત્યક્ષ શૈક્ષણિક કાર્ય માટે મોકલવા અંગે સંમતિ આપવા બાબત.

શ્રીમાન,

સવિનય ઉપરોક્ત વિષય અન્વયે જણાવવાનું કે કોવિડ-૧૯ની હાલની પરિસ્થિતિમાં સરકારશ્રી દ્વારા નિયત કરવામાં આવેલ S.O.P.(સ્ટાન્ડ ઓપરેટીંગ પ્રોસીજર)નું પાલન કરવાની શરતે શાળાઓમાં પ્રત્યક્ષ શૈક્ષણિક કાર્ય શરૂ કરવાનો નિર્ણય સરકારશ્રી દ્વારા કરવામાં આવેલ છે.

મારો પાત્ય/પુત્ર/પુત્રી (નામ) _____ આપની શાળામાં

ધોરણ-____ માં અભ્યાસ કરે છે. મેં S.O.P.માં દર્શાવેલ માતાપિતા/વાલીની ભૂમિકાની વિગતો વાંચેલ છે. મારા પાત્ય/પુત્ર/પુત્રીને શાળામાં પ્રત્યક્ષ શૈક્ષણિક કાર્ય માટે મોકલવાની હું સંમતિ આપું છું. મારા પાત્ય/પુત્ર/પુત્રી દ્વારા સરકારશ્રીની S.O.P. તેમજ કોવિડ-૧૯ અંગેની ગાઈડલાઇન્સનું પાલન કરવામાં આવશે તેની હું બાંહેધરી આપું છું. મારા પાત્ય/પુત્ર/પુત્રી શાળામાં માસ્ક પહેરીને આવે તેમજ પાણીની બોટલ, નાસ્તો વગેરે ધરેથી લઈને આવે અને અન્ય સાથે તેની આપ-લે ન કરે તે અંગે તેમને અમોએ સમજ આપેલ છે. મારા પરિવારમાં કોઈ વ્યક્તિ કોરોના સંક્રમિત હશે તો તેમજ મારું નિવાસ સ્થાન કન્ટેન્મેન્ટ ઝોનમાં આવતું હશે તો હું મારા પાત્ય/પુત્ર/પુત્રીને શાળામાં નહિ મોકલું તેની ખાત્રી આપું છું.

આપનો વિશ્વાસુ

(સહી)

(નામ)